

عدل اجتماعی اور اُس کی اسلامی بنیاد پر

جناب احمد زکی یمانی

وزیر پٹرول و معدنیات مملکت سعودی عرب

آج سے چودہ موسال پہلے عالم بشریت پر خوف ناک اندھیرا چھایا ہوا تھا، جس میں انسان کا نہ کوئی احترام تھا اور نہ اسے آزادی کی نعمت میسر تھی۔ جنگل کے قانون کا دور دورہ تھا اور نفسانی خواہشات اور استبداد کا سکھ چلتا تھا۔ عین اس وقت اللہ تعالیٰ کو اپنے بندوں کی بہتری منظور ہوئی اور اس نے اس خطہ ارض کو جو سب سے زیادہ تاریک تھا، اس غرض کے لئے منتخب فرمایا کہ وہاں ایک ایسی شمع ہدایت روشن کرے، جس سے ساری دنیا نور حاصل کرے۔ اور اس طرح وہ انسان کو اس کی عزت و آزادی واپس لوٹائے اور عدل و انصاف اور مساوات کی بنیادوں پر ایک اچھا معاشرہ وجود میں لائے۔

غرض ایک معجزہ بروئے کار آیا۔ سر زمین مکہ اور اس کے گرد و پیش کے معاشرے نے، جہاں نسب ہر عزت و شرافت کا مدار تھا اور عیش و عشرت میں غرق آفاؤں کی خدمت میں غلام مشقیں آئھاتے تھے، ایک نئے معاشرہ کی شکل اختیار کر لی جس میں انسان کنگھی کے دندانوں کی طرح برابر تھے۔ اور وہ سب مل کر اس طرح ایک جسم بن گئے کہ اگر اس کے ایک حصے کو کوئی شکایت ہوتی تو سارا جسم تکلیف محسوس کرتا۔

ہماری آج کی دنیا ایک مہلک حیرت و اضطراب اور گھپ اندھیرے میں زندگی گزار رہی ہے، صنعت و حرفت کی تمام روشنیاں ان اندھیروں کو دور کر لئے سے عاجز اور اہل دنیا کو اطمینان قلب اور حقیقی آزادی واپس دلانے سے قادر ہیں۔ کینہ ور شیوعیت (کمیونزم) کی افراط اور مستبد سرمایہ داری کی تفریط کے درمیان انسان اپنا احترام کھو چکا ہے۔ اور اقوام عالم اصلاح احوال

کے لئے جو بھی تجربے کرتی ہیں، ان سے حالات اور بھی خراب اور بدتر ہو جاتے ہیں۔ آج عقلاً اور دانش مند اسی تازک صورت حال پر غور کرنے میں مصروف ہیں۔ اور ان کے سامنے معاشرے کے ایک دوسرے سے لفڑ کرنے والے اور متضاد گروہوں کی باہمی طبقاتی کشمکش کا ممب سے بڑا مسئلہ ہے۔

اجتماعی ظلم کا ہمہ گیر مسئلہ

حج ارکان اسلام میں سے ایک رکن ہے، جسے اللہ تعالیٰ نے اپنی عبادت کے لئے فرض کیا ہے۔ اور اس لئے بھی کہ اس ضمن میں لوگ اپنے منافع دیکھیں اور باہم مل کر اپنی مشکلات کے بارے میں صلاح و مشورہ کریں۔ ہم سب کے سب اللہ کے سامنے جواب دہ ہیں کہ اس اجتماعی ظلم کے مسئلے پر غور کریں جس کی جڑوں نے ہر جگہ پھیل کر سلطان کی شکل اختیار کر لی ہے، اور اس کی جو بھی دوا کی جاتی ہے اس سے مرض اور بڑھتا ہے۔

ہم یہاں مکہ میں ہیں جو منبع ہدایت اور مصدر نور ہے۔ اس لئے یہاں ہم سے یہ توقع نہیں ہونی چاہیئے کہ ہم دوسروں کی طرح ان تجربوں کی طرف رجوع کریں، جو ناکام ثابت ہو چکے ہیں یا کم از کم ان کی کامیابی ہایہ ثبوت کو نہیں پہنچی۔ ہمیں یہ نہیں کرنا چاہیئے کہ انہی چیزوں کو باہر سے درآمد کریں اور ان کے اجنبي ہونے اور ان کے نقصانات کے باوجود یہاں انہیں نافذ کرنے لگ چائیں۔ درآن حالیکہ ہمارے پاس ایک کامیاب تجربہ موجود ہے، جس کا ہم سے قریب ترین تعلق ہے۔ یعنی ہم اس کے ہیں اور وہ ہمارا ہے ”کتاب الحکمت آیاتہ من لدن عزیز حکیم“ (یہ کتاب ہے جس کی حکم آیات ہیں۔ اور زبردست اور حکمت والی کی جانب سے نازل ہوئی ہے) اور وہ شریعت ہے، جس نے ایسا نظام عدل و انصاف قائم کیا جو فرد کے احترام و آزادی کا محافظت ہے۔ اور اس کے ساتھ ہی اسے جماعت کی خدمت کا پابند بناتا ہے۔ اس نظام میں نہ فرد جماعت پر مسلط ہوتا ہے اور لہ جماعت میں اس کی ذات فنا ہوتی ہے البتہ جب جماعت کی مصلحتوں سے اس کی نکر ہو تو اس وقت یہ شک فرد کے حقوق ختم ہو جاتے ہیں۔

میرے نزدیک آج ہمارے لئے اس مسئلہ سے ، جس کی طرف میں نے اوپر اشارہ کیا ہے ، بڑھ کر کوئی اور مسئلہ نہیں ۔ اور اس سے زیادہ ہمیں کسی اور کے حل تلاش کرنے کی ضرورت نہیں ۔ لیکن یہ حل ہمارے دین اور ہماری تاریخ سے اخذ ہونا چاہیئے ۔ ہم نے اگر یہ نہ کیا تو جو امانت ہمیں دی گئی ہے وہ گویا ہم نے ضائع کر دی اور مسلمان اقوام کو طوفان کے حوالے کر دیا کہ وہ انہیں بہا کر لے جائے ۔ اور مچھلیاں ان کو نگل چائیں ۔

اس سلسلے میں صرف یہ کافی نہیں کہ ہم لوگوں کو یہ کہیں کہ اس مشکل کا حل یہ ہے کہ اسلام کو عملی جامہ پہنایا جائے اور اس کے اوامر و احکام کی متابعت ہو اور اس کے بعد ہم اپنے ملکوں کو چلے جائیں اور مصیبیت زدوں کی چیزوں اور مظلوموں اور بھوکوں کی آہیں ہمارے کانوں میں آتی رہیں ۔ اور ہمارے پاس کوئی معین منصوبہ نہ ہو کہ ہم اسے مسلمان اقوام کی مشکلات کے حل کے طور پر پیش کر سکیں ۔ ان حالات میں ہم بر یہ فرض ہے کہ اسلام سے ایسے احکام کا استبطاط کریں ، جن سے موجودہ مشکلات کا علاج ہو سکے ۔ اس کے بعد احکام کی تطبیق کے لئے عملی نظر سے غور و فکر کیا جائے پھر ہم اپنے اندر ان احکام الہی کو تطبیق دینے کے لئے استعداد پیدا کریں ۔ اور اس راہ میں نہ ہمیں جانوں کی پرواہ ہو اور نہ مال کی ۔

مجھے یہ دعویٰ نہیں کہ عدل اجتماعی کو بروئے کار لانے اور لوگوں کو جور و ظلم سے بچانے کے سلسلے میں اسلام نے جو ہدایات دی ہیں ، اور اس پارے میں اسلام نے جو حل پیش کیا ہے اور انہیں کس طرح عملی جامہ پہنایا جا سکتا ہے ، میں آن ہر بوری طرح بحث کرنے کی استطاعت رکھتا ہوں ۔ یہ میری حد وسع سے باہر ہے میں تو بس اس بحث کا دروازہ کھول رہا ہوں تاکہ جن حضرات کو مجھ سے زیادہ کتاب اللہ کا علم اور لوگوں کی مشکلات کا تجربہ ہے ، ان امور پر زیادہ تفصیل سے گفتگو کر سکیں ۔

ذیر بحث موضوع

اجتماعی ظلم کی کئی قسمیں ہیں ۔ ان میں سے ایک ظالم تو وہ ہے ،

جس کا نشانہ فرد بنتا ہے یہ ظلم فرد کی شخصیت کو ختم اور اس کی آزادی و احترام کی نفی کر دیتا ہے۔ اور یہ سب جماعت کے زام سے اور مصلحت عامہ کے تحت ہوتا ہے۔ اس ظلم کا نتیجہ یہ نکلتا ہے کہ فرد کی طاقت شل ہو کر رہ جاتی ہے۔ اس کی صلاحیتیں مردہ ہو جاتی ہیں اور وہ جماعت کے لئے کسی کام کا نہیں رہتا۔ یہ چیز آج آپ کو انتہا پسند اشتراکی نظاموں میں ملتی ہے۔

اسی طرح غیر اشتراکی نظام میں بھی ایک فرد کو اپنے رنگ، مذہب اور اپنی قومیت کی بنا پر احترام و آزادی سے محروم رکھا جاتا ہے۔ اور وہاں خود جماعت بھی افراد کی حرص و طمع کی وجہ سے اجتماعی ظلم کا شکار ہوتی ہے۔ اس نظام میں اجرہ داری کا دور دورہ ہوتا ہے۔ مزدوروں کا خون چوسا جاتا ہے۔ لوگوں سے ان کی روزی چھین لی جاتی ہے۔ اور یوں چند افراد کے ہاتھ میں یہ شمار دولت جمع ہو جاتی ہے۔ اس کا نتیجہ یہ ہوتا ہے کہ اکثریت مصیبیتیں اٹھاتی ہے اور اقلیت عیش کرتی ہے۔ معاشرے کا توازن بگڑ جاتا ہے اور آخر دن کی شورشوں اور انقلابوں کے لئے راہ ہموار ہو جاتی ہے۔ یہ استحصال پسند نظام حد سے بڑی ہوئی سرمایہ داری کا ہے۔ اور اس میں فرد اور جماعت ہر دو اجتماعی ظلم کا نشانہ بتتے ہیں۔

عام طور پر یہ کہا جاتا ہے کہ اس سارے اجتماعی ظلم کا مبدأ و مصدر دولت ہے۔ اور یہ مان کر اجتماعی ظلم کا جو بھی علاج کیا جاتا ہے، وہ ایک تو سراسر مادی ہوتا ہے۔ دوسرے اس میں بڑی تنگ نظری پائی جاتی ہے۔ چنانچہ ظلم کا توز ظلم سے کیا جاتا ہے۔ اور حرص و طمع کا علاج کہنہ و منافرت میں ڈھونڈا جاتا ہے۔

اس بارے میں جہاں تک اسلام کا تعلق ہے اس نے بھی یہ شک مال و دولت کو خاص اہمیت دی ہے۔ اور اس پر اپنی خصوصی توجہ مبذول کی ہے۔ کیونکہ یہ واقعہ ہے کہ دولت ہی اجتماعی ظلم کا ایک بہت بڑا سبب ہے۔ لیکن اسلام نے اس مسئلہ دولت سے مختلف طریقوں سے نہنئے کی کوشش کی ہے۔ اس کے پیش نظر سب سے بڑی چیز یہ ہے کہ فرد اور جماعت کے یہ۔

دو پلڑے ہوتے ہیں ، ان کو برابر رکھا جائے ۔ اور اگر دو دیر سے کسی ایک کا جھکنا ناگزیر ہو ، تو وہ پلڑا جماعت کا ہو ۔ اسلام کے نزدیک اجتماعی عدل و انصاف کے معنی صرف یہ نہیں کہ لوگوں کو مساوی اجرتیں ملیں اور اس طرح اقتصادی ناہمواری نہ پیدا ہو سکے ، جیسا کہ اشتراکی نظام میں ہے ، لیکن یہ چیز عملی زندگی میں ناکام ہو چکی ہے ۔ اس کے برخلاف اسلام ایک ایسی انسانی مساوات چاہتا ہے ، جو بہت سی قدروں کی جامع ہو ۔ اور ظاہر ہے ان قدروں میں سے یقیناً ایک قدر اقتصادی بھی ہو گی ۔ جس کے مطابق سب کو ایک سے مواقع حاصل ہوں ۔ اور سب افراد اپنی عملی صلاحیتوں کے اظہار میں آزاد ہوں ۔

حق ملکیت اور افراد کے حقوق

دولت کے بارے میں اسلام کا نقطہ نظر بڑا عادلانہ اور دانش مندانہ ہے ۔ سب سے پہلے تو وہ انفرادی ملکیت کی حمایت کرتا ہے ۔ وہ اس ملکیت کو اتنا ہی قابل احترام سمجھتا ہے ، جتنا انسانی جان کو (۱) ۔ وہ مال کے مالک کو مال کی حفاظت کا دیتا ہے ۔ اور وہ اس کے لئے لڑ بھی سکتا ہے ۔ اگر مال کا مالک اس کی حفاظت کرتا ہوا جان دے دے ، تو شہید ہوگا (۲) ۔ اگر اس کے مال پر چور دست درازی کرے ، تو اس کا ہاتھ کاٹا جائے ۔ (۳) یا اگر کوئی شخص اس کے مال کو غصب کرے ، تو وہ اللہ کے غضب کا مستحق ہوگا (۴) ۔

ایک فرد اگر شرعی لحاظ سے جائز طریقوں سے مال حاصل کرتا ہے ۔ تو وہ اسے بلا کسی مانع کے استعمال کرنے کا حق رکھتا ہے (۵) ۔ اور یہ اس لئے کہ اللہ نے جو نعمت دی ہے ، اس کے آثار اس سے ظاہر ہوں (۶) ۔ اس بارے میں کنجوسی بھی اتنی ہی منوع ہے ، جس قدر فضول خرچی (۷) وہ اس مال کو شرعاً جائز طریقوں سے افزائش مال کے لئے استعمال کر سکتا ہے ۔ بشرطیکہ اس سے جماعت کے مفادات و مصالح پر زد لہ پڑے ۔ جس صاحب مال کا انتقال ہو جائے تو اس کی متروکہ ثروت اس کے وارثوں پر فطری طریقے پر تقسیم ہو گے ۔ اور وہ ایک جگہ جمع نہیں رہے گی ۔

اسلام کے نزدیک ملکیت نام ہے نیابت اور اجتماعی فریضہ کا چنانچہ باوجود اس کے کہ اسلام نے انفرادی ملکیت کے حق کو تسلیم کیا ہے اور اسے ہر طرح کی ضمانت دی ہے اس کے ساتھ ساتھ اس نے مال کے مالک کے لئے یہ بھی ضروری قرار دیا ہے کہ وہ اس دینی اساس کو اچھی طرح سے سمجھو لے، جس پر کہ اس کی ملکیت قائم ہے اور اس اہم مقصد کو جانے، جس کی بنا پر اسے ملکیت میں تصرف کرنے کا حق دیا گیا ہے - اور یہ اس لئے کہ صاحب مال کے اندر ایسی نفسیاتی استعداد پیدا ہو جائے کہ وہ طمع و حرص سے بچ کر اس اجتماعی فریضہ کو ادا کر سکے، جو بحیثیت مال کے مالک کے اس پر عائد ہوتا -

قرآن مجید نے کئی جگہ وضاحت کی ہے کہ مال کا اصلًا مالک اس کا دنیاوی مالک نہیں ہے، بلکہ اس کی حیثیت تو محض ایک نائب اور وکیل کی ہے اصل مالک تو اللہ تعالیٰ ہے۔ ارشاد ہوتا ہے۔ "لَهُ مَا فِي السَّمَاوَاتِ وَمَا فِي الْأَرْضِ" (جو کچھ آسمانوں اور زمینوں میں ہے، وہ سب اللہ کے لئے ہے) - اللہ نے اپنے بندوں کو اس ملکیت کے استعمال کے لئے نائب بنایا ہے۔ "آتُوا بِاللَّهِ وَرَسُولِهِ وَانفَقُوا مَا جعلَكُم مِّسْتَخْلِفُينَ فِيهِ" (۱۰) (ایمان لاو اللہ پر اور اس کے رسول پر اور جس مان میں اس نے تم کو نائب بنایا ہے اس میں سے خرچ کرو) قرآن مجید میں جہاں غلاموں کی مکاتب کا ذکر ہے، وہاں فرمایا گیا ہے۔ "وَاتُوهُم مِّنْ مَالِ اللَّهِ الَّذِي أَتَاهُمْ" (۱۱) (الله کے مال میں سے جو آس نے تمہیں دیا ہے، انہیں دو) - چنانچہ یہاں جن لوگوں کو مال دینے کا حکم دیا گیا ہے، وہ دراصل ایک واسطہ ہیں - مال تو اللہ کا ہے - اور انہیں اللہ نے اس مال پر اپنا نائب و وکیل بنایا ہے -

یہ ہے اسلام کے نزدیک ملکیت کی دینی اساس - اور یہی اسلام کا اہم اصول ہے - غرضیکہ مال کا اصل مالک تو اللہ ہے - اور اس دنیا میں اس کا جو مالک ہوتا ہے، وہ اس مال سے استفادہ کرنے والا مالک ہوتا ہے، وہ اس مال کا حقیقی اور اصلًا مالک نہیں ہوتا - اب اگر استفادہ کرنے والا مالک جن شرائط پر اسے استفادہ کا حق دیا گیا ہے، ان کو پورا کرنے کی صلاحیت نہیں رہتی، تو اسے اس حق سے محروم کر دیا جائے گا، جب تک

وہ اس کا اہل ثابت نہ ہو جائے ، ” ولا تؤتوا السفهاء اموالکم الٹی جعل الله لکم قیاماً و ارزقہم فیھا و اکسوہم ” (۱۲) (تم کم عقاوون کو اپنے وہ مال مت دو ، جن کو خدا تعالیٰ نے تمہارے لئے ما یہ زندگی بنایا ہے - اور ان مالوں میں سے ان کو کھلاتے رہو اور پہناتے رہو) اگر مال سے استفادہ کرنے والا مال میں اس طرح تصرف کرتا ہے ، جس سے جماعت کے مفادات و مصالح کو نقصان پہنچتا ہے - اور اس ضمن میں در حقیقت جماعت کے مفادات و مصالح ہی اصل مقصد ہیں ، تو اس صورت میں اسے مال میں تصرف کرنے سے روک دیا جائے گا - اور اس سے جماعت کو جو نقصان پہنچا ہے - اس کی تلافی کر دی جائے گی - اب اگر یہ شخص مر جاتا ہے اور کوئی وارث نہیں چھوڑتا - تو یہ مال جماعت کی طرف لوئی گا - کیونکہ مال پر اصل حق تو جماعت کا ہے - یہ شخص جماعت کے مفادات و مصالح کے تحت اس مال میں تصرف کرتا اور اسے افزائش مال کے لئے استعمال کرتا ہے -

شریعت اسلامی پہلا نظام قانون ہے جس نے انفرادی حقوق کے استعمال پر اس غرض سے پابندیاں عائد کی ہیں کہ اس سے دوسروں کو نقصان لہ پہنچی - اور اس طرح صاحب مال کے اختیار کو محدود کر دیا ہے - قرآن مجید نے بہت سے مقامات میں اس سلسلے میں زیادتیوں کے ارتکاب سے روکا ہے - خاص طور سے وصیت ، طلاق اور دوسروں سے اپنا حق طلب کرنے جیسے معاملات میں زیادتی کرنے کی ممانعت آئی ہے - (۱۳) اس بارے میں شریعت اسلامی کا بنیادی اصول یہ ہے : نہ تو خود نقصان آٹھایا جائے اور نہ دوسروں کو نقصان پہنچایا جائے - اور یہ کہ اگر دو برائیاں ناگزیر ہوں ، تو سب سے کم براہمی اختیار کی جائے -

حنفی اور مالکی مسلک

جماعت کے مفادات و مصالح فرد کے مفادات و مصالح سے مقدم ہیں ، حنفی اور مالکی فقہی مسالک میں ہمیں بڑے واضح احکام ملتے ہیں - کسی حق کو صرف اسی غرض کے لئے استعمال کرنے کی اجازت ہے ، جس غرض کے لئے وہ حق دیا جائے - امام مالک نے اسی اصول کو احوال شخصی کے

مسائل پر منطبق کیا ہے۔ خاص طور پر جیسا کہ باپ کا اپنے صغیر سن بیٹھے کے اموال کا متولی ہونا (۱۵) - باپ کا اپنے صغیر سن لڑکی کا اس کے ارادے کے بغیر نکاح کرنا (۱۶) - ایک بالغ لڑکے ولی باپ کا اس کے نکاح پر معترض ہونا (۱۷) -

امام ابو حنیفہ اور صاحبین (امام ابو یوسف و امام محمد) نے اسی اصول کو صغیر سن لڑکے کے باپ اور ولی کے اس لڑکے کے اموال پر متولی ہونے اور نکاح کے معاملے میں وکیل کو وکالت عامہ دینے کے معاملات پر منطبق کیا ہے۔ اور یہ حقوق باپ و ولی اور وکیل کو اس لئے دینے گئے ہیں کہ وہ ان لوگوں کے مفادات کا خیال رکھیں، جو ان کی نگرانی میں ہیں - یہاں اس امر کا اظہار ضروری ہے کہ نکاح کے معاملے میں وکالت عامہ دینے جانے کے بارے میں امام ابو حنیفہ اور صاحبین میں اختلاف ہے (۱۸) -

اگر کسی حق کو استعمال کرنے سے خلاف معمول ضرر پہنچے تو یہ حق شرعاً ناجائز ہوگا - امام مالک نے اس اصول کو عمومی لحاظ سے پڑوں کے تعلقات (۱۹)، مکانوں کی کھڑکیاں کھولنے کی وجہ سے پیدا ہونے والے جھگڑوں کو لمثانے (۲۰) شاملات کی چیزوں کو تقسیم کرنے (۲۱) غیر آباد زمینوں پر قبضہ کرنے (۲۲) پر منطبق کیا ہے اور اس بارے میں یہ فیصلہ دیا ہے، کہ اگر مذکورہ بالا معاملات میں کسی حق کے استعمال سے خلاف معمول ضرر پہنچے تو صاحب حق کو اپنے حق کے استعمال سے روکا جا سکتا ہے -

امام ابو حنیفہ اور صاحبین نے اس اصول کو کئی منزلہ مکانات کے مالکوں کے حقوق و واجبات، موکل کی غیر موجودگی میں وکیل کے موکل کی وکالت سے دست بردار ہونے اور کام والے کے حق کو کسی شخص سے اس نے کام کے متعلق جو معاهدہ کیا ہے، اس کو فسخ کرنے کے بارے میں مقید کئے جانے پر منطبق کیا ہے (۲۳) -

اب ایک شخص ہے جسے اپنے حق کے استعمال سے کوئی فائدہ نہیں پہنچتا، لیکن اس سے دوسروں کو نقصان ہوتا ہے، تو اس حق کا استعمال

ناجائز ہوگا۔ اس اصول کا مقصد پڑوسی کو اس کے کسی ایسے حق ملکیت کے استعمال سے روکنا ہے، جس سے اسے تو کوئی فائدہ نہیں ہوتا۔ لیکن دوسرے کو نقصان پہنچتا ہے۔ امام مالک نے اس بارے میں یہ وضاحت کی ہے کہ دوسروں کو ضرر پہنچانے کے لئے اپنے حق ملکیت کا سہارا لینا جائز نہیں (۲۳) -

اسی غرض کے لئے حنفیہ نے بھی اس اصول کو استعمال کیا ہے۔ اور کتاب الخراج اس اصول کی عملی تطبیقات سے بھری پڑی ہے۔ جن میں سے سب سے اہم یہ ہے کہ امام ابو یوسف غیر آباد زمینوں کو آباد کرنے کے معاملے میں اسرا اور والیان حکومت ہر دو کے حق کو اس بنا پر محدود کرتے ہیں اگر اس سے دوسروں کو ضرر پہنچتا ہے (۲۴) -

اوپر جو کچھ مذکور ہوا، اس سے صاف واضح ہو جاتا ہے کہ حقوق اور ان کے استعمال کے متعلق حنفیہ اور مالکیہ کا نقطہ نظر آپس میں ملتا ہے۔ ان کے نزدیک ہر حق سے ایک غرض اور مقصد وابستہ ہوتا ہے۔ جسے پورا کرنے کی کوشش کی جاتی ہے۔ اگر صاحب حق اس مقصد کی خلاف ورزی کرتا ہے۔ اور وہ اپنے اس حق کو دوسری کی ضرر رسانی کے لئے استعمال کرتا ہے۔ تو اس کا ایسا کرنا ظلم اور زیادتی سمجھا جائے گا اور اس حق کا کوئی قانونی جواز نہیں رہے گا۔

امام شافعی کا مسلک

امام شافعی عام طور پر اس نظریت کے حامی ہیں۔ ان کے نزدیک حقوق علی الاطلاق صاحب حقوق کے ہیں۔ اور وہ جیسے چاہے، اسے استعمال کر سکتا ہے خواہ اس میں اسے کوئی فائدہ نہ ہو، یا دوسروں کو اس سے نقصان نہیں۔ لیکن اس کے باوجود بعض قرآنی احکام اور مستقل عادات کی وجہ سے وہ مجبور ہوئے کہ اپنے اس اصول کو مطابق نہ رہنے دیں (۲۵)۔ امام شافعی کے بعد ان کے جو شاگرد آئے، انہوں نے امام صاحب کی اس رائے سے اختلاف دیا اور وہ اس بارے میں حنفیہ اور مالکیہ کے مسلک پر چلے۔ امام شافعی

کی اس رائے کے خلاف شواغع میں سے جس قابل ذکر شخص نے لکھا ہے ' وہ امام غزالی ہیں - انہوں نے نکاح، طلاق، معاہدہ اور بڑوی کے حقوق پر اسی اجتماعی مقصد کی روشنی میں بحث کی ہے - (۲۶)

متاخرین میں سے اس نظریے کے قواعد و ضوابط کے اثبات میں ابن القیم رضی اللہ عنہ کا بڑا اہم کردار رہا ہے۔ انہوں نے امام شافعی کی رائے کی مخالفت کی کیونکہ یہ رائے ظلم کی موجب اور عدل و انصاف کے منافی ہے - (۲۷) چنانچہ نوین صدی ہجری کے فقہاء کے ہان تقریباً یہ رائے عام طور پر تسليم کی جانے لگی کہ حق کے استعمال میں دوسروں پر ظلم و زیادتی نہیں ہونی چاہیئے (۲۸) - مجلہ "الاحکام العدليہ" کی اکثر دفعات میں اس نظریے کی تطبیقات ملتی ہیں (دفعات ۱۱۹۸ - ۱۲۱۲) - اسی طرح قدیم پاشا مرحوم نے اپنی کتاب "الاحوال العینیہ" میں اس نظریے کی بعض تطبیقات بیان کی ہیں (دفعات ۵۹-۵۰) - ۱۹۳۸ء میں اپنے حق کے استعمال میں ظلم و زیادتی کے ارتکاب کے نظریے کو، جیسا کہ وہ شریعت میں ہے، مصر میں داخل کیا گیا ہے -

اسلام کا نظریہ ملکیت اور یورپی ماہرین قانون

یورپ کے ماہرین قانون میں سے جو اسلام کے اس نظریہ ملکیت، اس کے مقاصد اور اس کے انفرادی حقوق کے استعمال پر جو قیود عائد ہیں، ان سے متاثر ہوئے، ان میں سے ایک فرانسیسی پروفیسر دوجی تھے - موصوف ایک عرصے تک قاچرہ میں لا کالج کے پرنسپل رہے تھے - اور ظاہر ہے اس دوران میں ان کا مصر کے علماء و فقہاء سے ملنا جلتا رہا - پروفیسر دوجی نے اپنا "تکافل اجتماعی" (اجتماعی کفالت) کا مشہور نظریہ پیش کیا ہے - اس ضمن میں وہ ملکیت کی یہ تعریف کرتے ہیں کہ وہ ایک اجتماعی فریضہ ہے - بعد ازاں انہوں نے اس کی بالکل اسلامی نقطہ نظر کے مطابق تشریع کی ہے - پروفیسر موصوف کا یہ نظریہ مغرب میں خوب مقبول ہوا - ۱۹۱۷ء میں جب روس میں انقلاب اکتوبر ہوا، تو ملکیت کے بارے میں بالشویکوں کے اپنے جو نظریے تھے، وہ حقیقت واقعی کے سامنے نہ ٹھہر سکے اور وہ انہیں روس کے اس وقت کے حالات میں منطبق کرنے میں ناکام رہے - انقلاب کے پانچ سال بعد لین بن مجبور ہو گیا کہ وہ بعض بورژوائی قوانین ملکیت کو بحال کرے تاکہ ان

کو شیوعت کی منزل تک پہنچنے سے پہلے کا جو دور انتقال ہے، اس میں نافذ کیا جائے۔ اسے N. E. P. (نیو اکنامک پالیسی) کا نام دیا گیا۔ لینن نے اپنی اس پالیسی کی تشكیل میں پروفیسر دوجی گی تحریروں سے استفادہ کیا۔ اس کا خود بہت سے روپی ماہرین قانون نے اعتراف کیا تھا۔ لیکن بعد میں وہ اپنے اس لکھئے ہوئے سے پھر گئے ہیں (۲۹)۔ لینن کے اس قانون کی پہلی دفعہ یہ ہے کہ یہ قانون شہری حقوق کی حفاظت کرتا ہے، سوائے ان حالات کے جب کہ انہیں اجتماعی و اقتصادی اغراض کے خلاف استعمال کیا جائے۔

اس سبب سے قطع نظر، جس کی بنا پر اسلامی شریعت اور سوویت روس کے قانون کی اس دفعہ میں مشابہت پائی جاتی ہے، اس سے جو نتائج نکلمے، وہ ایک دوسرے سے مشابہت نہیں رکھتے۔ اور وہ اس لئے کہ مسلمانوں کے ہاں اصل چیز یہ ہے کہ ملکیت کی کامل حفاظت کی جائے۔ لیکن اس کے برخلاف اس معاملے میں بالشویک دوسری انتہا سے اپنی بات شروع کرتے ہیں۔ وہ سرے سے ملکیت کا ہی انکار کرتے ہیں۔ اور اسے اصلاً باطل قرار دیتے ہیں۔ لیکن بعد میں جب انہیں حقائق واقعی مجبور کرتے ہیں، تو وہ ملکیت کو تسلیم کرتے ہیں لیکن اس شرط کے ساتھ کہ اس کا استعمال اجتماعی و اقتصادی اغراض کے لئے ہو۔

انفرادی ملکیت کے بارے میں اسلام کا عمومی نقطہ نظر

ہم نے اوپر بیان کیا ہے کہ اسلام نے کس طرح انفرادی ملکیت کی اجازت دی ہے۔ اور اس حق کی ہر ممکن وسائل سے حفاظت کی ہے۔ اس کے بعد اس حق کے تصرفات کو اجتماعی قیود کا پابند کر دیا ہے تاکہ ان سے جماعت کو نقصان نہ پہنچے۔ اور انفرادی ملکیت جماعت کی سعادت کا سبب بنے۔ لیکن اس کے ساتھ اسلام نے انفرادی حرص و طمع کے امکانات کو قابو میں رکھنے کے لئے صرف اسی ہر اکتفا نہیں کیا۔ بلکہ اس نے چند ہاتھوں میں زیادہ سے زیادہ دولت جمع ہونے کا بھی مدد باب کیا ہے۔ قرآن نے اغیانی کے پنجائیں خاص طور پر صرف فقرا کو مال فتنی (وہ مال غنیمت جو بغیر لڑائی کے ہاتھ آئے، دیئے جانے کا جو سبب بتایا ہے، وہ یہ ہے "لا یکون دولہ" یعنی

الاغنياء منكم ” (تم میں سے جو اغنیا ہیں ’ صرف انہیں کے درمیان مال منتقل نہ ہوتا رہے) - اس کے علاوہ اسلام نے لفظ ہر نہیں بلکہ اصل سرمائی پر زکوٰۃ فرض کی ہے - اسی ضعن میں اسلام کا وراثت کا قانون آتا ہے جس کے تحت متوفی کی ثروت سب رشتہ داروں میں تقسیم ہوتی رہتی ہے - مزید بر آن اسلام نے لا جائز ذرائع سے افزائش دولت کو بھی حرام قرار دیا ہے - غرض یہ سب امور اس پر دلالت کرتے ہیں کہ اسلام کے نزدیک مال سے اصل غرض فرد اور جماعت کی خدمت ہے - اور وہ چاہتا ہے کہ مال چند ہاتھوں میں جمع ہو کر لے رہ جائے ۔

اس کے ساتھ ساتھ اسلام نے حد سے بڑھی ہوئی آرام کی زندگی اور تعیش (ترف) سے بھی منع کیا ہے - قرآن ایسی زندگی گزارنے والوں کو ہلاکت کی دھمکی دیتا ہے - اس میں شک نہیں کہ ترف ایک اضافی چیز ہے - لیکن اس کے باوجود یہ اپنی جگہ ایک حقیقت ہے کہ اسلام معاشرے کے افراد کے درمیان حد سے بڑھے ہوئے معاشری تفاوت کا مخالف ہے ، اور اس کے خلاف وہ اعلان جنگ کرتا ہے ۔

وسائل ملکیت اور افزائش دولت کے طریقے

جن وسائل سے ایک فرد صاحب ملکیت بنتا ہے - اسلام نے ان کا تعین کر دیا ہے - اسی طرح اس کا حکم ہے کہ ان وسائل کے بغیر کوئی ملکیت پایہ ثبوت کو نہیں پہنچ سکتی - فقهائی مسلمین کے نزدیک ملکیت کا حق خود اشیا کی طبیعت سے صادر نہیں ہوتا - بلکہ اس حق کا اثبات شارع کرتا ہے - یعنی شرعاً سبب منتج ہوتا ہے ، اس کے مسبب کا - (۳۰)

وسائل ملکیت میں سے سب سے اہم وسیلہ غیر آباد زمینوں کو آباد کرنا ہے - رسول اللہ صلی اللہ علیہ وسلم کا ارشاد ہے - ”عام زمین اللہ اور اس کے رسول کی ہے - اس کے بعد تمہاری ہے ، جو غیر آباد زمین آباد کرے ، اور اگر ایک شخص تین سال تک زمین روکے رکھے اور اسے آباد نہ کرے ، تو اس زمین پر اس کا حق نہیں رہتا (۳۱) - بہت سے فقهاء کے نزدیک غیر آباد زمین کو آباد کرنے

کی اجازت صرف امام ہی دے سکتا ہے، اور ایک فرد کو وہی کرنا چاہئے،
جو اس کا امام پسند کرے (مقالہ زگار کے نزدیک امام سے مراد بالعموم
جماعت ہے)۔

وسائل ملکیت میں سے ایک اہم وسیلہ عمل ہے۔ جس کے کرنے کا اللہ
تعالیٰ کی طرف سے حکم ہوا ہے۔ اور اس کی ہمیں ترغیب دلائی گئی ہے۔
ارشاد ہوتا ہے۔ ”وقل اعملوا فسیری اللہ عملکم و رسوله و المؤمنون“ (۳۲)
ان سے کہو کہ عمل کریں۔ اور جو تم عمل کرو گے، اسے اللہ، اس کا رسول اور مومنین
عنقریب دیکھیں گے۔ اس کے بعد ایک اور آیت ہے۔ ”فامشوا فی منا کبھا
و کلوا من وزقه“ (۳۳)۔ (تم اس (زمین) کے رستوں میں چلو اور خدا کی روزی
میں سے کھاؤ)۔ رسول اکرم علیہ الصلوٰۃ والسلام نے عامل (کام کرنے والے)
کی بڑی تکریم فرمائی ہے۔ اور عمل کرنے پر زور دیا ہے۔ آپ نے فرمایا۔
”ان الله يحب العبد المؤمن المحترف“ (۳۴) (الله تعالیٰ روزگار کرنے والے مومن
کو محبوب رکھتا ہے)۔ آپ کا ایک اور ارشاد ہے۔ ”ما اکل احدكم طعاماً قط
خيراً من عمل يده“ (۳۵)۔ (تم میں سے کسی نے کبھی اس کھانے سے بھر کھانا
نہیں کھایا ہو گا، جو تمہیں اپنے ہاتھ کے عمل سے حاصل ہوا ہو)۔ آنحضرت صلی
الله علیہ وسلم خود بکریاں چرایا کرتے تھے۔ اور آپ کو حضرت خدیجہ
نے اپنے تجارتی کاروبار کے لئے رکھا تھا۔ آپ کے بعد آپ کے خلفاً اور صحابہ
بھی مختلف کام کرتے تھے۔

اسلام نے ملکیت کے جو وسائل و ذرائع بتائے ہیں۔ اگر ان کا غور سے
مطالعہ کیا جائے تو پتہ چلتا ہے کہ وراثت اور اقطاع (حکومت کا عطا کردہ
مال) کو مستثنی کر کے ان سب کا سرکز و مرجع صرف عمل ہے۔ اور یہ جو
دو وسیلے مستثنی ہیں۔ ان کا پورا جواز موجود ہے۔ بات یہ ہے کہ اکیلا مال
افزاں مال کا سبب نہیں ہوتا، جب تک کہ اس کے ساتھ عمل و محنت نہ
شامل ہو۔ اب ایک طرف اسلام اور دوسری طرف اشتراکیت و سرمایہ داری کے
نظم میں جو فرق ہے، وہ یہاں اچھی طرح سے واضح ہو جاتا ہے۔ جہاں
تک سرمایہ داری کا تعلق ہے۔ یہ شک اس میں عمل کی آزادی ہے۔ بلکہ

اس کے ہان یہ وسائل ملکیت میں سے ہے ۔ لیکن اس نے افزائش مال کے معاملے میں صرف سرمائی کو حق مطلق دیا ہے ۔ اور اس کے ہان یہ اصول مقرر ہے کہ پیسے پیسے کو کماتا ہے ۔ جہاں تک شیوعیت کا تعلق ہے، وہ نہ تو ملکیت میں اور نہ افزائش مال میں سرمائی کا کسی طرح کا عمل دخل ماننی ہے، نہ اکیلے سرمائی کا اور نہ سرمایہ اور عمل دونوں کے اشتراک کا ۔ شیوعیت صرف عمل و محنت کو یہ امتیاز دیتی ہے ۔ اس کے برعکس اسلام کا موقف ان دونوں کے درمیان ہے ۔ وہ عمل و محنت کی اسی طرح تکریم کرتا ہے ۔ جیسے اشتراکیت کے اصول و مبادی اس کی تکریم کرتی ہیں ۔ بلکہ اسلام عمل و محنت کی اس سے بھی بڑھ کر تکریم کرتا ہے ۔ اور وہ یہ تسلیم نہیں کرتا کہ اکیلے سرمائی سے دولت میں افزائش و اضافہ ہو سکتا ہے ۔ اس کے ساتھ ہی وہ ربا کو جو بغیر عمل کے افزائش مال کا ذریعہ ہے، بڑی سختی سے حرام قرار دیتا ہے ۔ لیکن وہ شیوعیت کی اس بارے میں ضرور مخالفت کرتا ہے کہ اسلام کے نزدیک افزائش دولت اور اثبات ملکیت کے لئے عمل و محنت کے ساتھ سرمائی کی شرکت ضروری اور لابدی ہے، چنانچہ اس کے لئے اسلام نے وہ قواعد بھی وضع کئے ہیں، جو شیوعیت اور سرمایہ داری کی افراط و تقریط کر روک سکتے ہیں ۔

اگرچہ اسلام افزائش دولت کے لئے عمل و محنت اور سرمائی دونوں کی شراکت کا حامی ہے، لیکن اس کے باوجود وہ اس مسلسلے کی بعض شراکتوں کو بدرجہ اقل مکروہ تنزیہ سمجھتا ہے۔ جیسے کہ مثال کے طور پر زمین کی مزارعت (بٹائی) ہے۔ حضرت ابن عباس کی روایت ہے۔ ”خرج النبي الى ارض وهي تهتز زرعا فقال لمن هذه - فقالوا اكتراها فلان - فقال لو منعها كان خيرا من ان يأخذ اجرا معلوما“ (۳۶)۔ (نبی علیہ الصلوٰۃ السالٰم ایک کہیت میں تشریف لے گئی۔ اس میں فصل لہرا رہی تھی۔ آپ نے فرمایا : یہ کس کا ہے ۔ لوگوں نے بتایا کہ اسے فلاں نے بٹائی پر لے رکھا ہے ۔ آپ نے فرمایا ۔ اگر وہ اس کہیت کو اسے بغیر کسی معین بٹائی کے عطا کر دیتا ۔ تو زیادہ اپھا تھا) ایک اور حدیث ہے ”من كانت له ارض فليزرعها اوينجحها اخاه ولا يؤجرها ايهه ولا يكربيها“ (۳۷) ۔ (اگر کسی کے پاس زمین ہے ۔ تو یا تو وہ خود اسے کاشت کرے ۔ یا اپنے بھائی کو

عطای کر دے ۔ اسے اپنے بھائی کو نہ بٹانی پر دے اور نہ معاوضے پر) ۔ زمین کو اس طرح بٹائی پر نہ دینے کے سلسلے میں اسلام کا یہ جو نقطہ نظر ہے ۔ اس پر اقتصادی لحاظ سے ہوئی طرح غور و فکر کرنے کی ضرورت ہے ۔ کیونکہ اس سے اس امر کی صراحت ہوتی ہے کہ اسلام عمل و محنت اور سرمائی کی شراکت کس اصول پر چاہتا ہے ۔ اور وہ کون سے حالات ہیں ۔ جن میں یہ شراکت مباح ہے ۔ اور کن حالات میں اس کا حکم کراحت کا ہے ۔

مساویات

جب بھی انسانیت کی پشت پر ظلم و طغیان کے کوڑے بر سے ، اس نے ہمیشہ مساوات کے خواب دیکھی ۔ صدیاں گزر گئیں اور اقوام عالم مساوات کی تلاش میں سر گردان ہیں ۔ اور انہیں یہ مساوات سوائے فلاسفیوں کی تصنیفات کے اور کہیں نظر نہ آئی ۔ گویا مساوات ایک سراب ہے ۔ جب بھی اس کے پاس پہنچو ، وہ نظروں سے روپوش ہو جاتی ہے ۔ اس دوران میں رسول مقبول علیہ الصلوٰۃ والسلام مبعوث ہوتے ہیں ۔ آپ اس خواب کو ایک حقیقت بنا دیتے ہیں ۔ ایسی حقیقت جس نے تاریخ کا رخ بدلت دیا ۔ اور پہلی دفعہ دنیا میں ایک معاشرہ معرض وجود میں آیا ۔ جو مساوات کے بارے میں باتیں کرنے کے بجائے اس پر عامل تھا ۔ اگرچہ بعد میں اسلامی افق سے یہ درخشان نور چھپ گیا لیکن وقتاً فوقتاً اسلامی تاریخ میں اس کی تھوڑی بہت شعاعیں لظر آتی رہیں ۔ اب یہ قصور اسلام کا نہیں ۔ بلکہ مسلمانوں کا ہے ۔ جنمیں نے اپنے اسلام کو خدائی کر دیا ۔ اور ان کے ہاتھ سے عزت و احترام کے اسباب جاتے رہے ۔ اس ضمن میں جہاں تک اسلام کا تعلق ہے ۔ وہ ایک ایسا دین ہے ، جو ہمیشہ کے لئے ہے ، اور ایک ایسا سرچشمہ ہے ، جو کبھی خشک نہیں ہو گا ۔ اگر ہم اس کی طرف لوٹیں گے تو اس کو اسی حالت میں پائیں گے جس میں کہ رسول اللہ صلی اللہ علیہ وسلم چھوڑ گئے تھے ۔ یعنی ہماری روحوں کے لئے غذا ہے ۔ ہماری قوت کا سرچشمہ ہے ۔ اور عدل و انصاف کی حقیقی اساس ہے ۔ اس میں ظلم بار لمبیں ہا سکتا ۔ اس میں ایسی مساوات ہے کہ عربی کو عجمی ہر کوئی فضیلت نہیں ۔ اور اگر ایک انسان کو دوسرے ہر

کوئی فضیلت ہے تو صرف تقویٰ کی بنا پر۔ اسلام میں مساوات صرف تنگ مادی دائرے تک محدود نہیں۔ بلکہ وہ مسلمانوں کے نفوس کو ہر قسم کی عبودیت و غلامی سے آزادی دیتا ہے۔ اس مساوات کا نقطہ آغاز ایک خدا پر ایمان لانا ہے، جو سب کا پروار گار ہے۔ اور وہی ہے جو زندگی بخشتا ہے۔ وہی مارتا ہے، اسی کے ہاتھ میں روزی ہے۔ اور ہر چیز پر اسی کا اقتدار ہے، ہمارے اور اس کے درمیان کوئی اور واسطہ نہیں۔ اور نہ کوئی سفارش کرنے والا ہے۔ ہم سب اسی کے بندے ہیں، خواہ ہم میں سے کوئی کتنا بھی بلند مرتبہ کیوں نہ ہو۔

جب مسلمان اسلام کے اس عقیدے میں جو اساسی معالیٰ مضمون ہیں، ان پر ایمان لاترے ہیں۔ تو ان میں سے ہر ایک اپنے کمزور اور فانی وجود کو خدائی قادر و رحیم کی قدرت سے براہ راست مربوط محسوس کرتا ہے۔ اور اس سے اس کے اندر بہادری اور احترام کا جذبہ پیدا ہوتا ہے، جو اسے یہ شعور بخشتا ہے کہ وہ اللہ تعالیٰ کی نظرؤں میں معاشرے کے ہر فرد کے مساوی ہے۔ قرآن مجید نے بار بار اس پر زور دیا ہے۔ چنانچہ جب مسلمانوں کے دلوں میں یہ عقیدہ گھر کر جانتا ہے تو پھر اسلامی معاشرہ اس مرحلے میں داخل ہوتا ہے، جو حقیقی مساوات کا ہے۔ اس کے بعد ہی تشریعات اسلامی بروئی کار آتی ہیں، اور یہ اسلامی معاشرہ وہ امت بنتا ہے۔ جسے قرآن مجید نے ”خیر امت اخراجت للناس“ کہا ہے۔

مساوات اسلام کا ایک امتیازی نشان ہے۔ اور غیر مسلم انصاف پسند مصنفین تک نے اسلام کی اس خصوصیت کا اعتراف کیا ہے۔ اس ضمن میں مشہور برطانوی مفکر تھامس کارلائی نے جو کچھ لکھا ہے، وہ سب کو معلوم ہے۔ قرآن مجید نے بار بار اس مساوات پر زور دیا ہے۔ چنانچہ ارشاد ہوتا ہے۔ ”یا ایها الناس انا خلقناکم من ذکر و انشی و جعلناکم شعوبا و قبائل لتعارفوا۔ ان اکرمکم عندهم انکكم“ (۳۸)۔

(اے لوگو! ہم نے تم کو ایک مرد اور ایک عورت سے پیدا کیا۔ اور تم کو مختلف قومیں اور مختلف خاندان بنادیا۔ تاکہ ایک دوسرے کو شناخت کرسکو۔ اللہ کے نزدیک تم سب میں بڑا شریف وہی ہے جو سب سے زیادہ پرہیزگار ہے۔)

” وَ مَا أَمْوَالُكُمْ وَ لَا اُولَادُكُمْ بِالَّتِي تَقْرِبُكُمْ عِنْدَنَا زَلْفَى إِلَّا مِنْ أَمْنٍ وَ عَمَلٍ صَالِحًا ، فَأُولَئِكَ لِهِمْ جَزَاءُ الْعَسْفِ بِمَا عَمِلُوا وَ هُمْ فِي الْغُرَفَاتِ أَمْنُونَ (٣٩)۔ ”

(اور تمہارے اموال اور تمہاری اولاد ایسی چیز نہیں جو درجی میں تم کو ہمارا مقرب بنادے ۔ مگر ہاں جو ایمان لائے اور اچھے کام کرے ۔ سو ایسے لوگوں کے لئے ان کے عمل کا دگنا صلح ہے ۔ اور وہ بالآخروں میں چین سے ہوں گے) ۔

غرض یہ اسلام تھا، جس نے مسلمانوں کو بھائی بھائی بنایا ۔ آن کے دلوں کو متیند کیا ۔ انہیں قانون کے سامنے اور معاشرے کے اندر مساوات دی ۔ اور اس امر کی وضاحت کی کہ انسان کا عمل ہی اس کی شنا کرسکتا ہے ۔ چنانچہ ارشاد ہوا ” وَإِنَّ لِلَّهِ إِنْسَانًا لَا يَمْسِعُهُ مَا عَسَى ” اور یہ کہ ” لَاتَّرْزُ وَازْرَ وزَرُ آخرِي ” (انسان کے لئے وہی ہے ، جس کی اس نے کوشش کی ۔ ایک کا بوجہ دوسرا نہیں لٹھاتا)

غلامی اور مرد و عورت میں مساوات

بعض لوگ اسلام پر یہ اعتراض کرتے ہیں کہ اس نے غلامی کو روا رکھا حالانکہ حقیقت یہ ہے کہ اسلام نے غلامی کو روا نہیں رکھا ۔ بلکہ جب وہ آیا تو اس نے دیکھا کہ غلامی جزیرہ عرب کے معاشرے کی اساس ہے، چنانچہ اسلام نے ایسے قواعد وضع کئے، جن سے اس کا قلع قمع ہو سکے ۔ اسلام غلامی کا دروازہ بالکل تو بند نہ کر سکا، لیکن اس نے نئے غلام بنانے کا دروازہ کافی تنگ کر دیا ۔ اس کے ساتھ اسلام نے غلاموں کا درجہ بلند کیا، اور ایہیں اللہ کی نظر میں اور بہت سے اجتماعی حقوق میں آفاؤں کے برابر کر دیا ۔ اسلام نے مال کے عوض غلاموں کو آزاد کرنے (مکاتبت) کا حکم دیا ۔ اور بیت المال میں سے ایک رقم غلاموں کو آزاد کرانے (فک الرقب) کے لئے خرج کرنا فرض نہ ہرایا ۔ اس طرح اسلام نے بہت می غلطیوں اور گناہوں کا کفارہ غلاموں کو آزاد کرنا قرار دیا ۔ اگر اسلامی معاشرہ اس را پر چلنے سے انحراف نہ کرتا، جو شریعت اسلامی نے غلاموں کے بارے میں تجویز کی تھی، تو ان ذرائع سے جو اللہ تعالیٰ کی طرف سے فرض کئے گئے تھے، غلامی کبھی

کی مٹ گئی ہوتی ۔ مزید برا آں اسلام نے غلاموں اور موالی کو حکومت کے اعلیٰ عہدے دیئے ۔ اور ان میں سے بڑے بڑے امرا، علماء اور قاضی ہوئے، اور اگر یہ روایت صحیح ہے کہ حضرت عمر نے فرمایا تھا کہ اگر ابو حذیفہ کے غلام سالم زندہ ہوتے، میں اپنے بعد انہیں خلیفہ بناتا ۔ تو اس صورت میں حضرت عمر کے بعد خلافت کی مسند پر ایک غلام فائز ہوتا ۔ نبی علیہ الصلوٰۃ والسلام کی بہت میں روایات ایسی ہیں، جن میں غلاموں کے ساتھ اچھا سلوک کرنا واجب قرار دیا ہے ۔ اسی وجہ سے حضرت ابو ہریرہ اس آرزو کا اظہار کیا کرتے تھے کہ جب میں مروں، تو غلام ہوں ۔

جهان تک مرد اور عورت کی مساوات کا تعلق ہے، اسلام سے پہلے کسی نظام نے مرد اور عورت کو اللہ کی نظرؤں میں مساوی قرار نہیں دیا ۔ ارشاد ہوتا ہے ۔ ”وَ مَنْ يَعْمَلْ مِن الصَّالِحَاتِ مِن ذَكْرٍ أَوْ اثْنَيْ وَ هُوَ مُوْمِنٌ فَأُولَئِكَ يَدْخُلُونَ الْجَنَّةَ وَ لَا يَظْلَمُونَ نَفِيرًا“ (۳۰)

(اور جو شخص کوئی نیک کام کرے گا خواہ وہ مرد ہو یا عورت بشرطیکہ مومن ہو، تو ایسے لوگ جنت میں داخل ہوں گے ۔ اور ان پر ذرا بھی ظلم نہ ہوگا ۔)
ایک اور جگہ اللہ تعالیٰ نے فرمایا ہے :

”مَنْ عَمِلَ صَالِحًا مِنْ ذَكْرٍ أَوْ اثْنَيْ وَ هُوَ مُوْمِنٌ فَلَنْ يُحِبِّبَنَّهُ حَيَاةً طَيِّبَةً وَ لَنْ يُعَذِّبَنَّهُمْ أَجْرَهُمْ بِإِحْسَانِ مَا كَانُوا يَعْمَلُونَ (۲۱)“

(جو شخص کوئی نیک کام کرے گا خواہ وہ مرد ہو یا عورت بشرطیکہ صاحب ایمان ہو تو ہم اس شخص کو (دنیا میں) بالطف زندگی دین گے اور (آخرت میں) ان کے اچھے کاموں کے عوض میں ان کو اجر دیں گے ۔)

ارشاد الہی ہے :

”فَاسْتَجَابَ لَهُمْ رَبُّهُمْ أَنِّي لَا أَضِيعُ عَمَلَ عَامِلٍ مِنْكُمْ مِنْ ذَكْرٍ أَوْ اثْنَيْ بَعْضَكُمْ مِنْ بَعْضٍ“ (۲۲)

(سو منظور کر لیا ان کی درخواست کو ان کے رب نے اس وجہ سے کہا میں کسی شخص کے کام کو خواہ وہ مرد ہو یا عورت اکارت نہیں کرتا ۔)

اسلام نے مردوں اور عورتوں کو اہلیت اور اپنے امور کا انتظام کرنے کے حقوق میں مساوی قرار دیا ہے۔ اور اکثر نظاموں میں اب تک یہ نہیں ہے۔ شادی شدہ عورت ابھی تک وہاں ان حقوق سے محروم ہے۔ قرآن مجید میں ہے :

”للرجال نصيب مما أكتسبوا وللننساء نصيب مما أكتسبن“ (۲۳)

(مردوں کے لئے ان کے اعمال کا حصہ ثابت ہے۔ اور عورتوں کے لئے ان کے اعمال کا حصہ ثابت ہے) -

اسلام نے بعض محدود و معین حالات کے علاوہ مردوں کو ہرگز عورتوں ہر فضیلت نہیں دی۔ اور اس کی وجہ بھی ہر دو کی الگ الگ فطری استعداد اور ذمہ داریاں ہیں۔ چنانچہ جب مرد اور عورت اپنی اپنی فطری استعدادوں اور ذمہ داریوں میں برابر ہوں، تو ان کے درمیان کوئی فرق نہیں ہوگا۔ اور ان کا مساوی ہونا فرض ہوگا۔ اب جو اسلام نے لڑکی کے مقابلے میں لڑکے کو وراثت میں دگنا حصہ دیا ہے۔ تو اس کے ساتھ مرد پر عورت کے نان و نفقة کی ذمہ داری بھی ڈال دی ہے۔ اور یہ ذمہ داری عورت ہر نہیں ڈالی گئی۔

اسلام نے عورتوں کو چودہ سو سال ہمیں جو حقوق دیئے تھے، دوسرا جنگ عظیم کے بعد جا کر کھمیں برطانیہ اور فرانس جیسی حکومتوں نے وہ حقوق عورتوں کو دیئے ہیں۔ بعض مسلم معاشروں میں عورتوں کو دبانے اور ان کی سرگرمیوں پر ہابندیاں لگانے کے لئے جو چیخ پکار ہوتی ہے تو اس کا سبب ان مخصوص معاشروں کی اپنی روایات و تقالید ہیں، اس کا احکام اسلامی سے کوئی تعلق نہیں۔

کفالات اجتماعی

اسلام ہی وہ مذہب ہے، جس نے سب سے ہمیں کفالات اجتماعی کی دعوت دی۔ اور اسے معاشرے کے لئے ضروری قرار دیا۔ اسلام نے حکومت ہر فرض کیا کہ وہ اپنی سیاسی طاقت کے بل پر کفالات اجتماعی کو عملی جامہ پہنائے اور اپنے بیت المال سے اس کو مالی مدد دے۔ لیکن افسوس اسلام نے دنیا

میں ہمہلی بار جس خواب کو حقیقت کر دکھایا، جیسے کہ قرآن مجید میں ارشاد ہوا:

” وَنَرِيدُ أَنْ تَمَنَّ عَلَى الَّذِينَ اسْتَضْعَفُوا فِي الْأَرْضِ وَنَجْعَلُهُمْ أَئْمَةً ” وَ نَجْعَلُهُمْ وَارثِينَ ۔

(هم ان لوگوں پر جو زمین میں کمزور تھے، احسان کرنا چاہتے تھے - اور چاہتے تھے کہ ان کو امام اور اس زمین کا وارث بنائیں) ۔

وہ دیرہا ثابت نہ ہوا اور اسلام کے بہت سے احکام یہ اثر ہو کر رہ گئے - الہی میں سے کفالت اجتماعی کا اسلامی نظام بھی تھا - اب اس زبانے میں بہت میں منتمن حکومتیں کفالت اجتماعی کی داعی ہیں اور یہ چیز اس دور کا خصوصی شعار ہو گئی ہے -

کفالت اجتماعی کے سلسلے میں اسلام نے پہلا قدم یہ اٹھایا کہ اس نے کام کرنے کو شرعاً واجب اور یہ کاری کو حرام قرار دیا - بلکہ اس کے نزدیک محتاج اور معذور کے علاوہ دوسرے کے لئے بھیک مانگنا جرم ہے - ہر فرد کے لئے کام کرنے کو واجب قرار دینے کے بعد اسلام کفالت اجتماعی کے ضمن میں دو عملی تدابیر پیش کرتا ہے - ایک یہ کہ خاندان پر فرد کی معاشی کفالت کی ذمہ داری عائد ہوتی ہے - اور دوسرے اسلام نے صدقہ و احسان کرنے پر زور دیا ہے، اس کے بعد حکومت کی یہ ذمہ داری ہے کہ وہ اپنے بیت العمال سے محتاجوں کی مدد کرے -

کفالت اجتماعی کا اصول رسول اللہ صلی اللہ علیہ وسلم ہی کے عہد میں معین ہو گیا تھا - ایک روایت ہے کہ حضرت جعفر بن ابی طالب کی بیوہ رسول اکرم علیہ الصلوٰۃ والسلام کے پاس آئیں تاکہ آپ ص سے اپنے یتیم بچوں کے لئے کچھ کہیں - آپ ص نے ان سے فرمایا کہ تم ان بچوں کے معاملے میں فقر و احتیاج سے خائف ہو - میں اس دنیا میں اور آخرت میں ان کا ولی اور ذمہ دار ہوں - آپ ص نے حضرت جعفر کی بیوی سے یہ بات اس بنا پر نہیں کہی کہ حضرت آپ کے قریبی عزیز تھے، مگر آپ نے یہ بھیت امام اور حاکم یہ فرمایا تھا -

آنحضرت صلی اللہ علی وسلم کے بعد خلیفہ ثانی حضرت عمر بن الخطاب اور ان کے بعد حضرت عمر بن عبدالعزیز نے اس اصول کو عملی جامہ پہنایا۔ چنانچہ ان دونوں خلفا نے کفالات اجتماعی کے ضمن میں جو کچھ کیا، اس کی مثالیں تاریخ اسلام میں بکثرت موجود ہیں۔

کفالات اجتماعی کے قوانین کو مندرجہ ذیل تین خطرات سے جو بالعموم افراد معاشرہ کو پیش آتے ہیں، عہدہ برآ ہونا پڑتا ہے۔ (۱) جسمانی خطرات جو افراد کو لاحق ہوتے ہیں اور انہیں کام کرنے کے قابل نہیں رہنے دیتے۔ جیسے کہ بیماریاں، جسمانی معدنوئی اور بڑھاپا۔ (۲) پیشہ ورانہ خطرات۔ وہ خطرات جو کام کرنے والوں کو اپنے کام کے سلسلے میں پیش آتے ہیں۔ اور ان کی وجہ سے وہ جزوی یا کلی طور پر کام کرنے کے قابل نہیں رہتے۔ (۳) غربیہ اور افلس کے خطرات۔ ایک شخص کثیر العیال ہے اور اس کی امدادی کم ہے۔

ان خطرات سے عہدہ برآ ہونے کے لئے اسلام کیا تجویز کرتا ہے۔ اس کے لئے ہمیں غور و توجہ سے حضرت علی رضی اللہ عنہ کا وہ خط پڑھنا چاہئے، جو انہوں نے اپنے مصر کے والی کو لکھا تھا (۲۲۴)۔ حضرت علی نے لکھا:-
 لچلے طبقے کا جس کا کوئی ذریعہ معاش نہیں، مسکینوں، محتاجوں، مصیبیت زدؤں اور جسمانی معدنوؤں کا خیال رکھو۔
 ان طبقوں میں سے بعض تو سوال کر لیتے ہیں اور بعض ایسے ہیں جنہیں بغیر سوال کے دینا چاہئے۔ ان کے معاملے میں اللہ نے اپنے جس حق کا تمہیں ذمہ دار بنایا ہے، اسے دور کرنے میں اللہ کو حاضر و ناظر جانو۔ ان کے لئے ایک تو اپنے بیت المال کا اور دوسرے مال غنیمت کا حصہ مقرر کردو۔ اسلام کا عمل دخل پوری مملکت اسلامیہ میں ہے، جو مذکورہ بالا طبقوں میں سے دور دراز حصوں میں رہتے ہیں، ان کے بھی اتنے ہی حقوق ہیں، جتنے قریب کے حصوں میں رہنے والوں کے۔ ان میں سے ہر ایک کے حق کو تمہیں ملحوظ رکھنا چاہئے۔ تمہاری اپنی آسودہ حالی اور

حال مستی ان سے تمہیں غافل نہ کر دے - اس بارے میں تمہاری ذرا سی کوتاہی بھی قابل معافی نہیں ہوگی - خواہ تم ایک اہم اور بڑے کام کو اچھی طرح بھی کرلو - اس کے باوجود تمہاری توجہ ان لوگوں سے نہیں ہشی چاہئے - اور نہ تم ان سے تکبر سے پیش آؤ - ان میں سے جو شخص تم تک نہیں پہنچ سکتا - وہ نگاہوں میں نہیں چلتا اور لوگ اسے حقیر سمجھتے ہیں 'اس کا خاص خیال رکھو - جو فرمان بردار اور تواضع کرنے والے ہیں، ان پر تمہیں اعتماد کرنا چاہئے ... یہیں کنبوں اور چھوٹی عمر والوں کی'، جن کے پاس نہ وسائل ہیں اور نہ وہ خود سوال کرسکتے ہیں 'ان کی بڑی اچھی طرح دیکھ بھال کرو - یہ شک والیوں پر یہ ذمہ داریاں بڑی گران ہیں، لیکن حق ہوتا ہی بڑا گران ہے۔'

حضرت علی کا اپنے والی مصر کے نام یہ خط محض باتیں نہیں، جو صفحہ قوطاس پر لکھ دی گئیں، بلکہ وہ نافذ ہونے والا قانون ہے - جو ایک صاحب اقتدار حاکم اپنے ایک والی کے نام بطور حکم کے جاری کرتا ہے تاکہ اسے ہر ونی کار لایا جائے اور اس کی مدد سے کفالت اجتماعی کے ایک بہترین نظام کی طرح ہڑے۔

اس اصول کی عملی تطبیق اور معاشرتی عدل و انصاف کے قیام، نیز افراد معاشرہ کو فقر و احتیاج سے محفوظ رکھنے کے سلسلے میں تاریخ اسلام میں جو مشکلات پیش آتی رہی ہیں - اب میں ان سے بحث کروں گا -

لفرو احتیاج

ام بارے میں اس واقعہ کا ذکر کرنا کافی ہے، جو حضرت عمر کو ایک عورت کے ساتھ پیش آیا تھا - یہ عورت زبردستی اپنے بھے کا دودھ چھڑا رہی تھی اور بجھے تھا کہ بڑی طرح چیخ چلا رہا تھا - حضرت عمر نے اس عورت سے بچھا کہ وہ ایسا کیوں کر رہی ہے - اس نے جواب دیا (اور وہ انہیں جانتی تھی کہ وہ حضرت عمر سے مخاطب ہے) کہ عمر دودھ پیتے بھے کو تو وظیفہ نہیں دیتے - میں اس لئے بھے کا دودھ چھڑا رہی ہوں کہ مجھے اس بھے کا وظیفہ ملے - اور اس سے میں اپنی احتیاج ہو ری کروں - یہ سن کر حضرت عمر اپنے گھر لوئے - انہوں نے نماز فجر ادا کی اور مسلم پہمیرنے کے

بعد اپنے آپ سے کہنے لگے ۔ اے عمر! تیرے لئے خرابی ہو ۔ معلوم نہیں تیرے اس حکم سے مسلمانوں کے کتنے بچے مرسے ہیں ۔ پھر انہوں نے منادی کرنے والے سے یہ منادی کرائی ۔ اے لوگو! اپنے بچوں کا جلد دودھ نہ چھڑاؤ! ہم نے ہر بچے کے لئے اس کے پیدا ہونے کے بعد سے ہی وظیفہ مقرر کر دیا ہے ۔

ایک عورت کا واقعہ چو اپنے بھوک بچوں کو چولہے پر ہندیا رکھے ، جس میں کہ خالی ہانی اور صرف کنکریاں تھیں ، بھلا رہی تھی کہ حضرت عمر وہاں پہنچے ، تاریخ اسلام میں مشہور ہے ۔ حضرت عمر خود بیت المال سے اس کے لئے غلہ لے کر گئے ۔ خود بچوں کے لئے کھانا پکایا ۔ اور جب تک وہ کھا کر سیر نہیں ہوئے ۔ وہ وہاں رہے ۔

بڑھاپا اور بیماری

حضرت علی نے والی مصر کے نام جو ہدایات بھیجی تھیں ، ان کا ذکر اوپر ہو چکا ہے ۔ یہاں ہم حضرت عمر کی زندگی کی بعض اور مثالیں پیش کرتے ہیں ۔ حضرت عمر نے ایک انڈھے کو دیکھا کہ وہ راہ چلنے والوں سے بھیک مانگ رہا ہے ۔ انہیں معلوم ہوا کہ وہ یہودی ہے ۔ حضرت عمر نے اس سے پوچھا کہ کس چیز نے اسے بھیک مانگنے پر مجبور کر دیا ہے ، اس نے کہا ۔ جزیہ ، احتیاج اور بڑھاپی نے ۔ حضرت عمر اسے اپنے گھر لے گئے اور اس کی ضرورت پوری کی ۔ اس کے بعد حضرت عمر نے بیت المال کے خازن کو بلوا یا ۔ اور اس سے کہا ” یہ کتنی بری بات ہے ۔ خدا کی قسم ہم نے اس کے ماتھے انصاف نہیں کیا ۔ ہم نے اس کی جوانی سے تو فائدہ اٹھایا اور بڑھاپی میں اس ذلیل کر رہے ہیں ۔ یہ شک صدقات فقرا اور مساکین کے لئے ہیں ۔ ” *انما الصدقات للقراء والمساكين* ۔ اور یہ شخص مساکین اہل کتاب میں ہے ۔ امی بنا ہر حضرت عمر نے بوزہوں ، بیماروں اور معدوروں سے جزیہ معاف کر دیا تھا اور ان کے گزارے کے لئے بیت المال سے وظیفہ مقرر کئے تھے ۔ غرض اس بارے میں حضرت عمر نے ایک شاندار اصول وضع کیا ۔ جس کی رو سے عدل اجتماعی کا دائرہ صرف مسلمانوں تک محدود نہ رکھا گیا ۔ بلکہ اس میں تمام مسلم اہل وطن شامل تھے ۔ اس کی ایک اور مثال حضرت

عمر کا واقعہ ہے کہ آپ شام جاتے ہوئے ایسے لوگوں کے پاس سے گزرے ، جنہیں کوڑہ تھا - اور وہ عیسائی تھے - حضرت عمر نے انہیں صدقات دینے کا حکم دیا - اور ان کا گزارہ مقرر کر دیا -

ایک دفعہ حضرت طلحہ نے حضرت عمر کو رات کے اندر ہیرے میں اپنے گھر سے باہر نکلتے دیکھا - وہ چپکرے سے ان کے پیچھے ہو لئے - حضرت عمر ایک مکان میں داخل ہوئے اور پھر وہاں سے نکلے - جب صبح ہوئی تو حضرت طلحہ اس مکان میں گئے اور وہاں ایک اندری معذور بڑھیا دیکھی - حضرت طلحہ نے اس سے پوچھا کہ یہ کون شخص تمہارے پاس آتا ہے - اس بڑھیا نے کہا کہ یہ ایک عرصہ سے میری دیکھ بھال کر رہا ہے - جس چیز کی وجہ پر ضرورت ہوتی ہے اور میری جو تکلیف ہوئی ہے ، وہ دور کرتا ہے -

ماں کی دیکھ بھال

ماں کا جس طرح خیال رکھا جاتا تھا ، حضرت عمر کا ایک واقعہ اس کی ایک مثال ہے - حضرت عمر اپنی عادت کے مطابق ایک رات گھر سے نکلے - پھر تے پھر اتائے وہ ایک جگہ پہنچے تو وہاں ایک عورت کو دود زہ میں کراہتے سنا - تو وہ اس گھر آئئے - اور اپنی بیوی ام کاثوم کو اس عورت کے پاس لے گئے انہوں نے اس عورت کی ولادت میں ضروری مدد کی - اسی دوران میں حضرت عمر خود کھانا تیار کرنے میں لگ گئے -

یہ اور اس طرح کی دوسری اعلا انسانیت کی مثالیں جو ہماری تاریخ میں ہائی جاتی ہیں ' ان سے ہم یہ معلوم کر سکتے ہیں کہ اسلام میں اجتماعی خطرات کا کس طرح مقابلہ کیا جاتا تھا - اگر مسلمان اپنی تاریخ کے مختلف ادوار میں ان اصولوں پر عامل رہتے ، تو آج ہماری بالکل دوسری حالت ہوتی - لیکن ہم سے لغوشیں ہوئیں ، جس کے نتیجے میں ہم کمزور پڑ گئے - ہم پھر اسی صورت میں اپنی عزت بحال کر سکتے ہیں اگر ہم اللہ کے حکم کی طرف اٹھیں اور ان ارشادات پر عمل کریں -

کفالت اجتماعی کے مالی ذرائع

کفالات اجتماعی کے لئے مالی آمدنی کا سب سے پہلا ذریعہ تو زکاۃ ہے - زکاۃ اللہ تعالیٰ کی طرف سے مسلمانوں پر فرض ہے - اور یہ اسلام کے ارکان میں سے تیسرا رکن ہے - زکاۃ ہی کے لئے حضرت ابو بکر نے مرتدین سے جنگ کی تھی - زکاۃ کہاں کہاں خرچ ہو، قرآن مجید نے ان مصارف کی یوں وضاحت کی ہے -

انما الصدقات للفقراء والمساكين والعاملين عليها والمؤلفة قلوبهم وفي الرقاب والغارمين وفي سبيل الله وابن السبيل فريضة من الله ، ، (۲۵)

صدقات تو صرف حق ہے غریبوں اور محتاجوں کا اور جو کارکن ان پر متعین ہیں اور جن کی دل جوئی کرنا ہے - اور گردیں چھڑانے میں اور فرضاً داروں کے قرضہ میں اور جہاد میں اور مسافروں میں)

یہ ایک امر مسلم ہے کہ زکاۃ کے بعض مصارف اب ختم ہو گئے ہیں - جہاں تک "مؤلفة قلوبهم" کا تعلق ہے، حضرت عمر کے عہد خلافت سے انہیں زکاۃ میں سے حصہ نہیں دیا جا رہا - "فی الرقاب" یعنی علاموں کا حصہ اب پرانا ہو گیا ہے - اس کی حیثیت میض تاریخی رہ گئی ہے - اور غلام "رمے سے رہے ہی نہیں - رہے "العاملین علیہا" یعنی زکاۃ کی تحصیل کا کام کرنے والے - تو وہ اب حکومت کے ملازم ہوتے ہیں اور سرکاری خزانے سے ان کو تنخواہ ملتی ہے۔ اس لئے ان پر زکاۃ خرچ کرنے کی ضرورت نہیں رہی - ظاہر ہے اب زکاۃ کی ماری رقم بیت المال میں جائی گی تاکہ اس سے کفالت اجتماعی کی ضرورتیں پوری ہوں -

عطیات و صدقات

زکاۃ کے علاوہ کفالت اجتماعی کی آمدنی کی ایک اور مد عطیات و صدقات ہیں، حضرت عثمانؓ کے زمانہ خلافت میں یہ مسئلہ وجوہ نزاع بن گیا تھا - ہوا یہ کہ ایک مجلس میں جہاں کعب الاحرار موجود تھے، یہ بحث چھڑی کہ اگر مال کی زکاۃ ادا کر دی جائے، تو کیا اس کے بعد مال میں کوئی اور

حق رہتا ہے۔ حضرت عثمان نے اس کے متعلق کعب سے پوچھا تو انہوں نے کہا نہیں۔ اس پر حضرت ابوذر نے جو وہاں موجود تھے، کعب کو ڈانٹا۔ اپنا عصا ان کے سینے پر مارا اور کہا۔ تم غلط کہتے ہو۔ اور حضرت ابوذر نے یہ آیت ہڑھی۔

”لَيْسَ الْبَرُّ أَنْ تَوْلُوا وِجْهَكُمْ قَبْلَ الْمَشْرِقِ وَالْمَغْرِبِ وَلَكِنَ الْبَرُّ مِنْ أَمْنِ
بَالَّهِ وَالْيَوْمِ الْآخِرِ وَالْمَلَائِكَةِ“ وَالنَّبِيُّنَ وَاتِّيَ الْمَالُ عَلَىٰ حَبَّهُ ذُوِّ الْقَرْبَىِ وَالْيَتَامَىِ
وَالْمَسَاكِينَ وَإِنَّ السَّبِيلَ فِي الرِّقَابِ وَإِقَامِ الصَّلَاةِ وَاتِّيَ الزَّكَاةِ“ (۳۶) -

(یہ نیک نہیں کہ تم اپنا منہ مشرق کی طرف کر لو یا مغرب کو۔ لیکن نیک تو یہ ہے کہ کوئی شخص اللہ تعالیٰ پر بقین رکھئے اور قیامت کے دن پر اور فرشتوں پر اور سب کتب سماویہ پر۔ اور پیغمبروں پر۔ اور مال دیتا ہو، اللہ کی محبت میں رشتہ داروں کو اور یتیموں کو محتاجوں کو اور مسافروں کو اور سوال کرنے والوں کو۔ اور گردئیں چھڑائے میں۔ اور نماز کی پابندی رکھتا ہو اور زکاہ بھی ادا کرتا ہو) -

اس کے بعد حضرت ابوذر نے کہا کہ کیا تم نہیں دیکھتے کہ اللہ نے زکاہ کی ادائیگی اور ذوی القربی اور یتامی ہر خرج کرنے میں تفریق کی ہے۔ یہ رائے حضرت ابوذر کی اپنی ہے۔ کیونکہ ایتاء الزکاہ کے عطف کا پہلی عبارت پر بھی اطلاق ہوتا ہے۔ اس سے قطع نظر، بہر حال جہاں تک مال خرج کرنے کا تعلق ہے، قرآن مجید اور احادیث نبوی میں اس پر بڑا زور دیا گیا ہے۔ ان میں اس کا حکم ہے اور اس کی ترغیب دلائی گئی ہے۔ یہاں تک کہ غریب بیوہ عورت اور مسکین کی مدد کرنے والے کا وہی درجہ ہے۔ جو اللہ کی راہ میں جہاد کرنے والے کا ہے۔ اسی طرح جو شخص ایک یتیم کو اکل و شرب میں اس وقت تک اپنے ساتھ رکھے، جب تک وہ اس سے بے نیاز نہ ہو چائے، اس کے لئے جنت یقینی ہے۔

توظیف اموال

امام ضرورت کے وقت لوگوں سے مال لینے کا حق رکھتا ہے۔ اسے ”توظیف“ کہتے ہیں۔ لیکن امام صرف ضرورت کے وقت ہی اس مدد کی طرف رجوع کر سکتا ہے۔ تمام حالات میں اس پر عمل نہیں ہو گا۔ فقہ مالکی میں مصالح

مرسلہ کے اظہریے کے تحت جب بیت المال خالی ہو۔ فوج کی ضرورتیں بڑھ جائیں اور وہ بیت المال سے ہوری نہ کی جا سکتی ہوں، تو اس صورت میں امام اغنية ہر اس وقت تک اتنا ٹیکس لگا سکتا ہے کہ جب تک بیت المال میں مال نہ آجائے۔ اس سے ضرورتیں ہوری ہوتی رہیں۔ امام کو چاہیئے کہ وہ یہ زائد ٹیکس فصلوں کی کٹائی یا پہلوں کو توڑنے کے وقت لگائے۔

امن ہارے میں یہ رائے صحیح نہیں کہ امام ان ضرورتوں کو ہورا کرنے کے لئے قرض لے۔ امام شاطبی نے اس کا جواب یہ دیا ہے کہ غیر معمولی حالات میں صرف اس صورت میں قرض لیا جا سکتا ہے کہ بیت المال میں کہیں سے آمدی کی توقع ہو۔ اور اس کا انتظار کیا جا رہا ہو۔ لیکن اگر کسی آمدی کا انتظار نہیں اور بیت المال کے ذرائع آمدی اتنے کم ہیں کہ وہ ضرورت کے لئے کافی نہیں، تو امام کے لئے سوائے اس کے اور کوئی چارہ نہیں ہوگا کہ لوگوں پر مزید ٹیکس لگائے۔

غرض امام کو یہ حق حاصل ہے کہ وہ مصالح مرسلہ کی بنیاد پر، جس پر کہ مالک فقہا کا عمل ہے۔ کفالت اجتماعی کے لئے ضروری وسائل فراہم کرنے کی خاطر بیت المال کی آمدی کی اس تیسری مدد سے کام لے۔ جب اس کی دو سابق الذکر مددوں یعنی زکاة اور عطیات و صدقات یہ معاشرے کی ضرورتیں پوری نہ ہو سکیں۔

اختصاریہ

وقت کی تنگ اور اپنی معلومات کی کمی کے باوجود میں نے جو کچھ اوپر لکھا ہے، اس سے ہم بخوبی اندازہ لگا سکتے ہیں کہ اجتماعی ظلم کے سد باب کے لئے اسلام کس قدر کوشان ہے۔ نیز اسلام ہی میں ہمیں وہ روشنی نظر آتی ہے، جو بڑی ایتوں اور نفوس انسانی کی حرصول کو آشکار کرتی ہے اور یک متوازن معاشرہ کے قیام کی راہ دکھاتی ہے، جس کے لئے حق اور عدل دو لازم و ملزم جزو ہیں۔

یہاں یہ بحث جو میں نے کی ہے، یہ ابتدائی نوعیت کی ہے۔ اور اس کے نتائص اور اس کی بعض کوتاهیوں کا بھی مجھے اعتراف ہے۔ اب میں اپنی اس

بعث سے بعض بنیادی اصول اخذ کر کے اپ کے سامنے پیش کرتا ہوں، اس امید پر کہ ان پر مزید غور و خوض ہوگا اور ان کے بارے میں آپس میں گفت و شنید ہوگی۔ اور اس طرح ان میں سے جن باتوں پر آپ اتفاق کریں گے۔ انہیں قبول کر لیا جائے گا۔ پھر ان بنیادی اصولوں کو زیادہ تفصیل سے قلم بند کر کے ایسی شکل دے دی جائے گی کہ آج اس جدید دور میں ہمارے لئے جو سب سے اہم مشکل ہے اسے حل کرنے کے لئے اللہ کا جو حکم ہے۔ وہ واضح ہو جائے۔

یہ بنیادی اصول حسب ذیل ہیں۔

(۱) شریعت اسلامی کی حدود کے اندر ملکیت انفرادی حقوق قابل حفاظت ہیں اور قابل احترام ہیں۔

تمام اموال اللہ کی ملکیت کے حکم میں آتے ہیں۔ اور اللہ نے اہنے بندوں کو ان اموال پر اپنا نائب مقرر کیا ہے تاکہ وہ انہیں اس طرح خرج کریں اور اپنے مفادات و مصالح کے مطابق ان میں یوں تصرف کریں کہ اس سے جماعت کے مفادات و مصالح پر زد نہ پڑے۔ کیوں کہ دراصل یہ جماعت ہی کے مفادات و مصالح ہیں، جن کے لئے اللہ نے اموال پیدا کئے۔

ملکیت ایک اجتماعی فرضیہ ہے۔ اسلام نے اسے غصب، چوری اور ضبطی سے پوری طرح محفوظ و مامون کیا ہے۔ اور اس کے ساتھ ہی اسلام نے صاحب ملکیت پر فرض کیا ہے کہ وہ اپنی ملکیت کے استعمال میں ظلم و زیادتی کا ارتکاب نہ کرے، اور اس مقصد سے منحرف نہ ہو، جس کے لئے وہ ملکیت اسے سپرد کی گئی ہے۔

(۲) اسلام فرد کے وجود کا احترام کرتا ہے اور وہ ان حدود کے اندر جن سے جماعت کے مفادات پر زد نہ پڑے اور اس شکل میں جس سے کہ جماعت کے مفادات عملاً پورے ہوئے ہوں، فرد کی آزادی اور اس کے احترام کو تسلیم کرتا ہے۔ اور اس کی حفاظت پر زور دیتا ہے۔

افراد معاشرہ میں مساوات کا قیام اسلام کے احکام میں سے ایک حکم ہے، جو یہ فرض کرتا ہے کہ تمام اہل وطن کو مساوی مواقع حاصل ہوں اور

انہیں نظام حکومت میں برابر کے درجے ہوں۔ اسلام نسلی تفرقی کو اس کی
ہر شکل میں ناپسند کرتا ہے، نیز وہ ہر فرد کو حق دیتا ہے کہ اسے کام ملنے
اور یہ کہ اس سے کام لیا جائے۔

(۳) اسلامی معاشرے کے ہر فرد کا یہ ثابت شدہ حق ہے کہ مرض،
جسمانی معدوری، غربی اور بڑھائیے میں اس کی کنالت ہو، اسی طرح ان تمام
حالات میں فرد کی کفالت کی جائے۔ جب وہ وسائل معاشر سے ایسے اسباب کی
وجہ سے محروم ہو جائے، جن میں اس کے ارادے کا کوئی دخل نہ ہو۔

آخر میں میں اللہ تعالیٰ سے دعا کرتا ہوں کہ امن سلسیلے میں جو کچھ
میں نے کھا ہے، اسے وہ قبول کرے اس کا مجھے اجر خیر عطا فرمائے۔ اور
آپ مب حضرات کو اللہ اپنے دین کی خدمت اور اپنے احکام کی مہنگی کی
توفیق دے اور ہمارے ارباب حکومت میں سے موننوں کو اپنی شریعت کے قیام
میں مدد دے اور ان کا سازگار ہو۔ اور اللہ ہی ہے تو فیق دینے والا اور
سیدھے راستے پر چلانے والا۔

حوالہ جات

۱۔ ایہا الناس ان دماءکم و اموالکم علیکم حرام الی ان تلقوا
ربکم کحمرۃ يومکم هذا وکحمرۃ شهرکم هذا

(اے لوگو بیٹے شک تمہارے خون اور تمہارے اموال تم پر قابل حرمت
ہیں یہاں تک کہ تم اپنے رب سے ملو ایسے ہی قابل حرمت جیسے یہ دن
اور جیسے یہ مہینہ) — خطبة الوداع —

۲۔ من قتل دون ماله فهو شهید
(اخرجه الشیخان)
(جو اپنے مال کی حفاظت میں مارا جائے وہ شہید ہے)

۳۔ والسارق والسارقة فاقطعوا ایدیہما جزاء بما کسبا - نکا لا
من الله -
(القرآن : المائدة)

(چوری کرنے والی مرد اور عورت کا ہاتھ کاٹ دو یہ سزا ہے اللہ کی طرف سے
ان کے اس فعل کی جو انہوں نے کیا)

۴۔ من اقطع مال امری مسلم بغیر حق لقی اللہ عزوجل وهو
علیہ غضبان
(مسند امام احمد)

(جس نے کسی مسلمان کا بغیر حق کے مال لے لیا تو وہ اللہ تعالیٰ کو اس
حالات میں ملے گا کہ اللہ اس پر ناراض ہوگا)

۵۔ قل من حرم زينة اللہ الی اخرج لعبادہ والطیبات من الرزق
(القرآن الاعراف)

(اے نبی کہدو کس نے اللہ کی قابل زینت چیزوں کو جو اس نے بنندوں کے
لئے پیدا کیں اور روزی کی اچھی چیزوں کو حرام ڈھرا یا)

یا بني آدم خذوا زينتكم عند كل مسجد (القرآن الاعراف)

انے بني آدم ہر نماز کے وقت زينت اختیار کرو

۶۔ اذا آتاك الله مالا فليرا اثر نعمة الله عليك وكرامته

(ابوداؤد ونسائی)

جب اللہ تعالیٰ تمہیں مال دے تو اللہ کی نعمت اور تکریم کا تم پر اثر
دیکھا جانا چاہئے ۔

۷۔ ولا تجعل يدك مغلولة الى عنقك ولا تبسطها كل البسط

(القرآن : الاسراء) فتقعد ملوماً محسوراً

اور نہ اپنا ہاتھ گردن سے ہی بازدھ لینا چاہئے اور نہ بالکل ہی کھول دینا
چاہئے ورنہ الزام خورده تھی دست ہو کر بیٹھ رہو گے ۔

۸۔ للرجال نصيب مما ترك الوالدان والاقربون وللنساء نصيب مما

ترك الولدان والاقربون (القرآن : النساء) ۔

مان باپ اور قرابت دار جو کچھ چھوڑ جائیں اسمیں سے مردوں کے لئے
حصہ ہے اور عورتوں کے لئے بھی حصہ ہے جو مان باپ اور قرابت دار
چھوڑ جائیں ۔

۹۔ الله ما في السموات وما في الأرض (القرآن)

الله ہی کے لئے ہے جو کچھ ہے آسمانوں میں اور زمینوں میں

۱۰۔ القرآن سورة الحديد ۷

۱۱۔ القرآن ، سورة النور ۳۳

۱۲۔ القرآن ، سورة النساء ۵

١٣ - وصیت کے بارے میں آیت ہے : - من بعد وصیة يوصى بها او دین
غیر مضمار وصیة من الله والله علیم حلیم (البقرہ)
طلاق کے حق کے بارے میں آیت ہے : - (الطلاق مرتن فامساک
بمعروف او تسریع باحسان)

اپنا حق طلب کرنے کے بارے میں آیت ہے : - ولا تأكلوا اموالکم
بالباطل وتدلوها الى الحكم لئاًكلوا فریقا من اموال الناس
بلا اثم وانتم تعلمون

١٤ - المدونة الکبری الامام مالک (امام عبدالرحمن بن القاسم سے
امام سخنون کی روایت - جز ۱۲ ص ۱۹۹)

١٥ - المدونة الکبری جز ۲ ص ۵

١٦ - ایضاً ص ۱۲

١٧ - کتاب الخراج ، امام ابو یوسف وبها مشہ الجامع الصغیر لمحمد
حاشیہ ص ۲۳

١٨ - المدونة الکبری جز ۱۲ ص ۲۳۵

١٩ - ایضاً جز ۱۵ ص ۱۹۷

٢٠ - ایضاً جز ۱۲ ص ۲۲۱

٢١ - ایضاً جز ۱۵ ص ۱۹۵

٢٢ - کتاب الخراج حاشیہ ۱۰۲ ، ۱۰۳

٢٣ - المدونة الکبری جز ۱۵ ص ۱۹۶ ، ۱۹۵

- ٢٤ - كتاب الخراج ص ٥٣
- ٢٥ - كتاب الام ، امام شافعى جز ٥ ، ص ١٨٩ ، ٢٠١ ، ٢١١ ، ٢١٣ ، ٢٨٠ ، ٣٩ ، ٣٥ ، ٢٥
- ٢٦ - احياء علوم الدين ، امام غزالى، جز ٢ ص ١٢ ، ٢١٣ ، ٢٨٠ ، ٣٩ ، ٣٥ ، ٢٥ ، ١٢٣ ، ١٢٢
- ٢٧ - اعلام الموقعين ، امام ابن القيم جز ٣ ، ص ١٢٣ ، ١٢٢
- ٢٨ - ابن عابدين - رد المحتار على الدر المختار پر حاشیہ الزیلیعی (تبیین الحقائق شرح کنز الدقائق)
- ٢٩ - كتاب القانون المدني الروسي جز ١
- ٣٠ - الملكية و نظرية العقد في الشريعة الاسلامية - شیخ ابو زهرة -
- ٣١ - كتاب الخراج امام ابو يوسف ٣٩ - سورة سبا - ٣٧
- ٣٢ - التوبية ١٠٥
- ٣٣ - سورة الملك ١٥ -
- ٣٤ - القرطبي في تفسيره
- ٣٥ - البخاري
- ٣٦ - مسند امام احمد جز ٢
- ٣٧ - ايضاً
- ٣٨ - العجرات ١٣
- ٤٤ - نهج البلاغة ج ٢ ص ١٠٠
- ٤٥ - التوبية ٥٩
- ٤٦ - البقرة ١٢